

ID-DEĊIŻJONI TAL-KUNSILL (PESK) 2020/2188**tat-22 ta' Diċembru 2020**

li temenda l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-hsieb ta' kontribut ghad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 42(4) u 43(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-10 ta' Novembru 2008, il-Kunsill adotta l-Azzjoni Kongunta 2008/851/PESK ⁽¹⁾ li tistabbilixxi l-operazzjoni militari Atalanta tal-UE.
- (2) Fit-30 ta' Lulju 2018, id-Deciżjoni tal-Kunsill (PESK) 2018/1083 ⁽²⁾ emendat l-Azzjoni Kongunta 2008/851/PESK u estendiet Atalanta sal-31 ta' Diċembru 2020.
- (3) Il-Konvenzjoni tan-Nazzjonijiet Uniti kontra t-Traffikar Illeċitu Fi Drogi Narkotiċi u Sustanzi Psikotropiċi, iffirmata fl-20 ta' Diċembru 1988, tipprevedi li l-Partijiet għandhom jikkoooperaw bl-aktar mod shih possibbli biex irażżnu t-traffiku illegali bil-baħar, f'konformità mad-dritt internazzjonali tal-baħar.
- (4) Fil-15 ta' Novembru 2019, il-Kunsill tas-Sigurtà tan-Nazzjonijiet Uniti (KSNU), fir-Riżoluzzjoni 2498 (2019) tiegħu, afferma mill-ġdid li l-Istati kollha għandhom, għall-finijiet tal-istabbiliment tal-paċi u l-istabbiltà fis-Somalja, jimplimentaw l-embargo fuq l-armi u t-tagħmir militari fuq is-Somalja inizjalment impost mill-paragrafu 5 tar-Riżoluzzjoni 733 (1992) tiegħu u l-paragrafi 1 u 2 tar-Riżoluzzjoni 1425 (2002) tiegħu.
- (5) Fir-Riżoluzzjoni 2498 (2019), il-KSNU kkundanna wkoll kwalunkwe esportazzjoni ta' faħam mis-Somalja bi ksur tal-projbizzjoni totali fuq l-esportazzjoni tal-faħam u afferma mill-ġdid id-deċiżjoni tiegħu rigward il-projbizzjoni fuq l-importazzjoni u l-esportazzjoni tal-faħam Somalu, kif stabbilit fil-paragrafu 22 tar-Riżoluzzjoni 2036 (2012) tiegħu u l-paragrafi 11 sa 21 tar-Riżoluzzjoni 2182 (2014) tiegħu.
- (6) Fl-4 ta' Diċembru 2019, il-KSNU fir-Riżoluzzjoni 2500 (2019) tiegħu għedded l-appell tiegħu lill-Istati u lill-organizzazzjonijiet reġjonali li jistgħu jagħmlu dan biex jieħdu sehem fil-ġlieda kontra l-piraterija u s-serq bl-użu tal-armi fuq il-baħar 'il barra mix-xtut tas-Somalja, appella lill-Istati kollha biex jikkoooperaw fl-investigazzjoni u l-prosekuzzjoni tal-persuni kollha responsabbli għal jew assoċjati ma' tali atti u rrikonoxxa l-prosekuzzjoni b'suċċess tal-każijiet ta' piraterija mis-Seychelles.
- (7) Fir-Riżoluzzjoni 2500 (2019), il-KSNU esprima ulterjorment thassib serju dwar rapporti ta' sajd illegali, mhux irrappurtat u mhux irregolat (IUU) fiż-Żona Ekonomika Esklussiva tas-Somalja u rrikonoxxa li s-sajd IUU jista' jikkontribwixxi għad-destabbilizzazzjoni fost il-komunitajiet kostali.
- (8) Fil-25 ta' Frar 2020, l-Operazzjoni Agénor, il-komponent militari tal-inizjattiva mmexxija mill-Ewropa Għarfien tas-Sitwazzjoni Marittima fl-Istrett ta' Hormuz, (EMASOH), lahqet il-kapaċità operazzjonali shiha.

⁽¹⁾ L-Azzjoni Kongunta tal-Kunsill 2008/851/PESK tal-10 ta' Novembru 2008 dwar l-operazzjoni militari tal-Unjoni Ewropea bil-hsieb ta' kontribut ghad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja (ĠU L 301, 12.11.2008, p. 33).

⁽²⁾ Id-Deciżjoni tal-Kunsill (PESK) 2018/1083 tat-30 ta' Lulju 2018 li temenda l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-hsieb ta' kontribut ghad-deterrenza, il-prevenzjoni u t-trażżin tal-atti ta' piraterija u ta' serq bl-użu tal-armi 'l barra mix-xtut tas-Somalja (ĠU L 194, 31.7.2018, p. 142).

- (9) Fit-12 ta' Novembru 2020, il-KSNU fir-Risoluzzjoni 2551 (2020) tiegħu ġedded l-awtorizzazzjonijiet mogħtija fir-Risoluzzjoni 2182 (2014) tiegħu sabiex tiġi żgurata l-implimentazzjoni stretta tal-embargo fuq l-armi fuq is-Somalja u l-projbizzjoni fuq l-importazzjoni u l-esportazzjoni tal-faham Somalu, u heġġeġ lil Atalanta ssahħah il-kontribut tagħha għall-kooperazzjoni reġjonali fil-qasam tar-rispons għall-flussi marittimi illeċiti u tfixxkel il-forom kollha ta' traffikar ta' oġġetti leċiti u illeċiti li jistgħu jiffinanzjaw attivitajiet terroristiċi fis-Somalja.
- (10) Ir-Rieżami Strateġiku ta' Atalanta fl-2020 wassal għall-konkluzjoni li l-mandat tal-operazzjoni jenhtieg li jiġi estiz sal-31 ta' Diċembru 2022 u jiġi emendat biex jintroduċi kompitu sekondarju mhux eżekuttiv għall-monitoraġġ tat-traffikar tad-drogi narkotiċi, it-traffikar tal-armi, is-sajd IUU u l-kummerċ illeċitu ta' faham 'il barra mill-kosta tas-Somalja.
- (11) Ir-Rieżami Strateġiku ta' Atalanta fl-2020 wassal ukoll għall-konkluzjoni li l-kompiti eżekuttivi sekondarji għall-ġlieda kontra t-traffikar tad-drogi u t-traffikar tal-armi jenhtieg li jiġu introdotti fil-mandat ta' Atalanta, f'konformità mal-qafas legali applikabbli, ladarba jiġi definit. Fl-1 ta' Diċembru 2020, il-Kumitat Politiku u ta' Sigurtà qabel li Atalanta ser teżerċita dawk il-kompiti u li l-arranġamenti meħtieġa ser ikollhom jiġu definiti fid-dokumenti ta' ppjanar għall-operazzjoni.
- (12) Jenhtieg li l-Azzjoni Kongunta 2008/851/PESK tiġi emendata skont dan.
- (13) F'konformità mal-Artikolu 5 tal-Protokoll Nru 22 dwar il-pożizzjoni tad-Danimarka, anness għat-Trattat dwar l-Unjoni Ewropea u għat-Trattat dwar il-Funzjonament tal-Unjoni Ewropea, id-Danimarka ma tihux sehem fl-elaborazzjoni u fl-implimentazzjoni ta' deċiżjonijiet u azzjonijiet tal-Unjoni li għandhom implikazzjonijiet ta' difiża. Id-Danimarka ma tihux sehem fl-implimentazzjoni ta' din d-Deċiżjoni u għaldaqstant ma tihux sehem fil-finanzjament tal-operazzjoni Atalanta,

ADOPTA DIN ID-DEĊIŻJONI:

Artikolu 1

L-Azzjoni Kongunta 2008/851/PESK hija b'dan emendata kif ġej:

- (1) fl-Artikolu 1, il-paragrafu 3 huwa sostitwit b'dan li ġej:

"3. Barra minn hekk, Atalanta għandha tikkontribwixxi, bħala kompiti eżekuttivi sekondarji, għall-implimentazzjoni tal-embargo tan-Nazzjonijiet Uniti fuq l-armi fuq is-Somalja f'konformità mar-Risoluzzjoni tal-KSNU 2182 (2014) u għall-ġlieda kontra t-traffikar ta' drogi narkotiċi 'l barra mill-kosta tas-Somalja fil-kuntest tal-Konvenzjoni tan-Nazzjonijiet Uniti dwar il-Liġi tal-Baħar u l-Konvenzjoni tan-Nazzjonijiet Uniti kontra t-Traffikar Illeċitu ta' Drogi Narkotiċi u Sustanzi Psikotropiċi tal-20 ta' Diċembru 1988.

4. Barra minn hekk, Atalanta għandha twettaq monitoraġġ, bħala kompitu sekondarju mhux eżekuttiv, tat-traffikar ta' drogi narkotiċi, it-traffikar ta' armi, is-sajd illegali, mhux irrappurtat u mhux irregolat (IUU) u l-kummerċ illeċitu tal-faham 'il barra mill-kosta tas-Somalja f'konformità mar-Risoluzzjonijiet tal-KSNU 2498 (2019) u 2500 (2019) u b'mod konsistenti mal-Konvenzjoni tan-Nazzjonijiet Uniti kontra t-Traffikar Illeċitu ta' Drogi Narkotiċi u Sustanzi Psikotropiċi tal-20 ta' Diċembru 1988.

5. Atalanta tista' tikkontribwixxi, bħala kompitu sekondarju mhux eżekuttiv, skont il-mezzi u l-kapaċitajiet u fuq talba, għall-approċċ integrat tal-UE għas-Somalja u l-attivitajiet rilevanti tal-komunità internazzjonali, u b'hekk tgħin sabiex jiġu indirizzati l-kawżi sottostanti tal-piraterija u n-networks tagħha.

6. Il-Persunal Militari tal-UE għandu jappoġġa lil Atalanta billi jidentifika theddid u jwettaq ipplanar minn qabel dwar fatturi deċiżivi li jistgħu jaffettwaw l-operazzjoni, bil-hsieb li l-Kumitat Politiku u ta' Sigurtà jinżamm infurmat dwar tali theddid u fatturi.”;

- (2) it-titolu tal-Artikolu 2 huwa sostitwit bi "Ġlieda kontra l-piraterija u s-serq bl-użu tal-armi 'l barra mill-kosta tas-Somalja u protezzjoni tat-tbaħħir vulnerabbli”;

- (3) l-Artikolu li ġej jiddahhal, liema test huwa identiku għall-Artikolu 12 tal-Azzjoni Kongunta 2008/851/PESK kif imhassra b'din id-Deċiżjoni:

"Artikolu 2a

Trasferiment ta' persuni arrestati u miżmuma bil-hsieb li jiġu proċessati

1. Abbażi tal-aċċettazzjoni mis-Somalja tal-eżerċitar ta' ġurisdizzjoni minn Stati Membri jew Stati terzi, minn naha, u l-Artikolu 105 tal-Konvenzjoni tan-Nazzjonijiet Uniti dwar il-Liġi tal-Baħar, min-naha l-oħra, persuni suspettati li għandhom il-hsieb, kif imsemmi fl-Artikoli 101 u 103 tal-Konvenzjoni tan-Nazzjonijiet Uniti dwar il-Liġi tal-Baħar, li jikkommettu, li qed jikkommettu jew li kkommettew atti ta' piraterija jew ta' serq bl-użu tal-armi fl-ilmijiet territorjali u interni tas-Somalja jew fl-ibhra internazzjonali, li huma arrestati u miżmuma, bil-hsieb tal-prosekuzzjoni tagħhom, u l-proprjetà li tkun intużat biex jitwettqu dawn l-atti, għandhom jiġu ttrasferiti:

- lill-awtoritajiet kompetenti tal-Istat Membru jew ta' Stat terz partecipanti fl-operazzjoni, li l-bastiment li jkun qabardhom itajjar il-bandiera tiegħu, jew
- jekk dak l-Istat ma jistax, jew ma jixtieqx, jeżerċita l-ġurisdizzjoni tiegħu, lil Stat Membru jew kwalunkwe Stat terz li jixtieq jeżerċita l-ġurisdizzjoni tiegħu fuq il-persuni jew il-proprjetà msemmija hawn fuq.

2. Persuni suspettati li għandhom il-hsieb, kif imsemmi fl-Artikoli 101 u 103 tal-Konvenzjoni tan-Nazzjonijiet Uniti dwar il-Liġi tal-Baħar, li jikkommettu, li qed jikkommettu jew li kkommettew atti ta' piraterija jew ta' serq bl-użu tal-armi li huma arrestati u miżmuma, bil-hsieb li jiġu proċessati minn Atalanta fl-ilmijiet territorjali, fl-ilmijiet interni jew fl-ilmijiet tal-arċipelagu ta' Stati oħra fir-reġjun bi ftehim ma' dawn l-Istati, u l-proprjetà li tkun intużat biex jitwettqu dawn l-atti, jistgħu jiġu ttrasferiti lill-awtoritajiet kompetenti tal-Istat ikkonċernat, jew, bil-kunsens tal-Istat ikkonċernat, lill-awtoritajiet kompetenti ta' Stat iehor.

3. Ebda persuna msemmija fil-paragrafi 1 u 2 jistgħu jiġu trasferiti fi Stat terz sakemm il-kondizzjonijiet għat-trasferiment kienu maqbula ma' dak l-Istat terz b'mod konsistenti mad-dritt internazzjonali rilevanti, notevolment id-dritt internazzjonali dwar drittijiet tal-bniedem, sabiex tiggarantixxi b'mod partikolari li hadd ma għandu jkun soġġett għall-piena tal-mewt, għal tortura jew għal kwalunkwe trattament krudili, inuman jew degradanti.”;

- (4) jiddahhal l-Artikolu li ġej:

"Artikolu 2b

Kontribut għall-implimentazzjoni tal-embargo tan-Nazzjonijiet Uniti fuq l-armi fuq is-Somalja u għall-ġlieda kontra t-traffikar ta' drogi narkotiċi l barra mill-kosta tas-Somalja

1. Bil-għan li tikkontribwixxi għall-implimentazzjoni tal-embargo tan-Nazzjonijiet Uniti fuq l-armi fuq is-Somalja f'konformità mar-Riżoluzzjonijiet tal-KSNU rilevanti, b'mod partikolari r-Riżoluzzjoni 2182 (2014), Atalanta għandha twettaq, kif stabbilit fid-dokumenti ta' ppjanar u fi hdan iż-żona ta' operazzjonijiet maqbula fl-ibhra internazzjonali l barra mill-kosta tas-Somalja, spezzjonijiet ta' bastimenti lejn u mis-Somalja fejn ikun hemm raġunijiet raġonevoli biex wiehed jemmen li tali bastimenti qed iġorru armi jew tagħmir militari lejn is-Somalja, direttament jew indirettament, bi ksur tal-embargo fuq l-armi fuq is-Somalja jew li qed iġorru armi jew tagħmir militari lil individwi jew entitajiet iddeżinjati mill-Kumitat stabbilit skont ir-Riżoluzzjonijiet tal-KSNU 751 (1992) u 1907 (2009). Atalanta għandha tikkonfiska tali oġġetti, tirreġistrahom u tiddisponi minnhom, u tista' tiddevja tali bastimenti u l-ekwipaġġi tagħhom lejn port adatt biex tiffacilita tali konfiska, f'konformità mar-Riżoluzzjonijiet tal-KSNU rilevanti, inkluż ir-Riżoluzzjoni 2182 (2014), u mal-arranġamenti stabbiliti fil-Pjan ta' Operazzjoni.

2. Bil-għan li tikkontribwixxi għall-ġlieda kontra t-traffikar ta' drogi narkotiċi l barra mill-kosta tas-Somalja, Atalanta għandha taġixxi f'konformità mal-arranġamenti u fi hdan iż-Żona ta' Operazzjoni maqbula fl-ibhra internazzjonali l barra mill-kosta tas-Somalja, kif stabbilit fid-dokumenti ta' ppjanar:

- (a) fir-rigward ta' bastimenti li jtajru l-bandiera nazzjonali, fejn ikun hemm raġunijiet raġonevoli biex wiehed jemmen li tali bastiment qed jintuża għat-traffikar ta' drogi narkotiċi, Atalanta għandha, jekk tkun awtorizzata b'mod esplicitu mill-Istat tal-bandiera, titla' abbord dak il-bastiment suspettat, tfittex għal drogi narkotiċi u, jekk tinstab evidenza ta' traffikar illeċitu, tiegħu azzjoni xierqa fir-rigward ta' dak il-bastiment u l-merkanzija abbord. Kwalunkwe arrest, detenzjoni, trasferiment lejn Stat terz jew prosekuzzjoni ta' persuni involuti fit-traffikar ta' drogi narkotiċi jistgħu jitwettqu minn Stati Membri disposti fil-kapaċità nazzjonali tagħhom abbażi tal-liġi domestika tagħhom;

(b) fir-rigward ta' bastimenti minghajr bandiera nazzjonali, Atalanta għandha tiegħu azzjoni, inkluż l-imbark u t-tiftix, f'konformità mal-liġi nazzjonali applikabbli għall-bastiment li jintervjeni u mad-dritt internazzjonali, u dan biss permezz tal-użu ta' assi li jitqiegħdu għad-dispożizzjoni minn dawk l-Istati Membri li jkunu indikaw li huma kapaċi jgħid tali azzjoni. Azzjoni ulterjuri, bħall-qbid tad-drogi u d-devjazzjoni ta' tali bastiment, kif ukoll l-arrest, id-detenzjoni, it-trasferiment lejn Stat terz u l-prosekuzzjoni ta' persuni involuti fit-traffikar ta' drogi narkotiċi, jistgħu jitwettqu minn Stati Membri disposti fil-kapaċità nazzjonali tagħhom abbażi tal-liġi domestika tagħhom.

3. Ladarba jkun gie approvat il-Pjan Operazzjonali bl-arrangamenti meħtieġa, il-Kumitat Politiku u ta' Sigurtà għandu jattiva l-kompiti eżekuttivi sekondarji meta l-Kmandant tal-Operazzjoni tal-UE jirrapporta li Atalanta tiddisponi mill-assi meħtieġa biex twettaq dawk il-kompiti u, fir-rigward tal-embargo tan-NU fuq l-armi, meta s-Servizz Ewropew għall-Azzjoni Esterna jirrapporta li jkunu saru n-notifiki meħtieġa skont il-paragrafu 15 tar-Riżoluzzjoni tal-KSNU 2182 (2014).

4. L-evidenza misjuba relatata mal-garr ta' oġġetti pprojbiti skont l-embargo fuq l-armi fuq is-Somalja jew ta' drogi narkotiċi, b'mod partikolari matul l-ispezzjonijiet imwettqa f'konformità mal-paragrafi 1 u 2, tista' tinhażen minn Atalanta fir-rigward tal-garr ta' armi u mill-Istati Membri li huma disposti u kapaċi jagħmlu dan fir-rigward tal-garr ta' drogi narkotiċi. B'mod partikolari, tista' tingabar u tinhażen data personali, f'konformità mal-liġi applikabbli, li tikkonċerna persuni involuti fil-garr ta' tali armi jew drogi narkotiċi u li tkun relatata ma' karatteristiċi li x'aktarx jghinu biex jiġu identifikati tali persuni, inkluż marki tas-swaba', kif ukoll id-dettalji li ġejjin, bl-eskluzjoni ta' data personali oħra: kunjom, kunjom xebba, ismijiet attribwiti u kwalunkwe psewdonimu jew isem assunt; data u post tat-twelid, nazzjonalità, sess, post ta' residenza, professjoni u l-post fejn jinsabu; liċenzji tas-sewqan, dokumenti ta' identifikazzjoni u data tal-passaport. Tali data, kif ukoll data relatata mal-bastimenti u t-tagħmir użati minn tali persuni, u l-informazzjoni rilevanti miksuba waqt it-tweġġ tal-kompiti skont dan l-Artikolu, jistgħu jiġu kkomunikati lill-awtoritajiet rilevanti tal-infurzar tal-liġi tal-Istati Membri. Hija tista' tiġi kkomunikata wkoll minn Atalanta fir-rigward tal-garr ta' armi, u minn Stati Membri disposti fir-rigward tal-garr ta' drogi narkotiċi, lil Stati terzi li jixtiequ jeżerċitaw il-gurizdizzjoni tagħhom fuq tali persuni u proprjetà, u lill-korpi kompetenti tal-UE f'konformità mal-liġi applikabbli.

5. Jistgħu jiġu konklużi ftehimiet ma' Stati terzi, abbażi ta' awtorizzazzjonijiet mogħtija fuq bażi ta' każ b'każ mill-Kunsill, biex jiġi ffaċilitat it-trasferiment minn Stat Membru ta' persuni arrestati u detenuti skont il-liġi nazzjonali tiegħu talli pparteċipaw fi ksur tal-embargo tan-Nazzjonijiet Uniti fuq l-armi fuq is-Somalja jew fit-traffikar ta' drogi narkotiċi 'l barra mill-kosta tas-Somalja, bil-ħsieb tal-prosekuzzjoni ta' tali persuni. Tali ftehimiet għandhom jinkludu kondizzjonijiet għat-trasferiment ta' tali persuni konsistenti mad-dritt internazzjonali rilevanti, b'mod partikolari d-dritt internazzjonali dwar id-drittijiet tal-bniedem, sabiex jiġi ggarantit b'mod partikolari li l-persuni kkonċernati ma jkunux soġġetti għall-piena tal-mewt, għat-tortura jew għal kwalunkwe trattament krudili, inuman jew degradanti.”;

(5) fl-Artikolu 8, jinżiedu l-paragrafi li ġejjin:

”Atalanta għandha tikkordina mill-qrib mal-missjoni militari tal-Unjoni Ewropea biex tikkontribwixxi għat-taħriġ tal-forzi tas-sigurtà tas-Somalja (EUTM Somalia) u mal-Missjoni tal-Unjoni Ewropea ta' Bini tal-Kapaċità fis-Somalja (EUCAP Somalia). Hija għandha tappoġġa, skont il-mezzi u l-kapaċitajiet tagħha, il-programmi rilevanti tal-UE.

Atalanta għandha tiżviluppa, skont mezzi u kapaċitajiet, kooperazzjoni speċifika mal-Operazzjoni Agénor.”;

(6) fl-Artikolu 9, jinżied il-paragrafu li ġej:

”3. Atalanta għandha tappoġġa, skont mezzi u kapaċitajiet, b'mod partikolari permezz tal-bini ta' kapaċità u l-iskambju ta' informazzjoni, liċ-Centru Reġjonali għall-Fużjoni tal-Infurmazzjoni Marittima (RMIFC) fil-Madagascar u li-Centru ta' Koordinazzjoni Operazzjonali Reġjonali (ROCC) fis-Seychelles.”;

(7) L-Artikolu 12 huwa mħassar;

(8) fl-Artikolu 14, jinżied il-paragrafu li ġej:

”7. L-ammont ta' referenza finanzjarja għall-ispejjeż komuni tal-operazzjoni militari tal-UE għall-perijodu mill-1 ta' Jannar 2021 sal-31 ta' Diċembru 2022 għandu jkun ta' EUR 9 930 000. Il-perċentwal tal-ammont ta' referenza msemmi fl-Artikolu 25(1) tad-Deciżjoni (PESK) 2015/528 għandu jkun ta' 0 %.”;

(9) fl-Artikolu 15, il-paragrafi 4 u 5 huma sostitwiti b'dan li ġej:

"4. Atalanta hija b'dan awtorizzata tikkondividi mal-Bord ta' Esperti dwar is-Somalja, mal-Uffiċċju tan-Nazzjonijiet Uniti kontra d-Droga u l-Kriminalità, mas-CMF, mar-RMIFC u mar-ROCC informazzjoni, għajr data personali, dwar attivitajiet illegali jew mhux awtorizzati, miġbura matul l-operazzjonijiet tagħha.

5. Atalanta hija b'dan awtorizzata tirrilaxxa lill-INTERPOL, f'konformità mal-Artikolu 2(h), u lill-EUROPOL, f'konformità mal-Artikolu 2(i), informazzjoni dwar attivitajiet illegali għajr piraterija miġbura matul l-operazzjonijiet tagħha.";

(10) fl-Artikolu 16, il-paragrafu 3 huwa sostitwit b'dan li ġej:

"3. L-operazzjoni tal-UE għandha tintemm fil-31 ta' Diċembru 2022."

Artikolu 2

Din id-Deciżjoni għandha tidhol fis-seħh fil-jum tal-adozzjoni tagħha.

Magħmul fi Brussell, it-22 ta' Diċembru 2020.

Għall-Kunsill
Il-President
M. ROTH
